
Búgingi kúndegi eng áhmiyetli máselelerding biri – elimizde eksport 
kólemin arttırıw bolıp esaplanadı.

 

Eksportyorlardı qollap-quwatlaw boyınsha alıp barılıp atırg'an jumıslar 
nátiyjesinde olardıń ekonomikamızda tutqan ornı sezilerli dárejede arttı.

 

Mısal ushın, 2023-jıldıń yanvar-oktyabr aylarınıng ózinde 80,8 mln. 
dollardan aslam jergilikli boysınıwdag'ı eksportyorlardıng eksport ónimleri 
shıg'arılg'an.

 

Búgingi kúnde jergilikli boysınıwdag'ı 200 den aslam eksportyor 
kárxanalar dúnyanıń 35 ten artıq mámleketlerine sanaat, miywe-palız 
ónimleri eksportı ámelge asırılg'an. Eksport geografiyasın kengeytiw 
boyınsha bıyılg'ı jılda Italiya (teri ónimleri), Tayland (artemiya tsistasi) hám 
Estoniya (yarım tayın mebel ónimleri) sıyaqlı janga mámleketler 



bazarlarınıng ózlestirio‘i nátiyjesinde eksport geografiyası jáne de 
keńeyiwine erisilmekte.

 

Mámleketimiz tárepinen eksport potentsalın arttırıw maqsetinde 
isbilermenlerge bir qansha jengillikler jaratıldı. Atap aytqanda, 
eksportyorlardı aylanba qarjı menen támiyinlew maqsetinde Ózbekston 
Respublikası Prezidentining 2020-jıl 21-oktyabr sánesindegi PQ-6091-sanlı 
qararı tiykarında, sırt el valyutasında 4 protsent hám jergilikli valyutada 11 
protsentten kreditler ajıratılmaqta.

 

Sonday-aq, Ózbekstan Respublikası Prezidentining 2022-jıl 31-avgust 
sánesindegi PP-213-sanlı Pármanına muwapıq, 2028-jıldıng 1-yanvar 
sánesine shekem Qaraqalpaqstan Respublikasında jumıs islep atırg'an 
isbilermenlik subektlerine islep shıg'arılg'an ónimlerdi shet mámleketlerge 
eksport etiletug'ın 35 túrdegi ónimler hám eksport etiletug'ın ónimlerdi islep 
shıg'arıw ushın satıp alıng'an 22 túrdegi shiyki zat ónimlerin respublika 
boylap tasıwdag'ı transport qarejetlerining 70 protsenti mámleket tárepinen 
tólep beriw tártibi tastıyıqlandı.

 

Húkimetimiz tárepinen ámelge asırılıp atırg'an bul ilajlardıng barlıg'ı 
elimizding eksport potentsialın arttırıwda úlken áhmiyetke iye.


